

ಸಾಕ್ಷಿಯನ್ನು ದಿ:03.03.2025 ರಂದು ಕರೆಸಿ ಪ್ರಮಾಣವಚನ ಭೋದಿಸಲಾಯಿತು .

ಪಾಟೀ ಸವಾಲು: 2 ಮತ್ತು 3 ನೇ ಪ್ರತಿವಾದಿಗಳ ಪರ ತ್ರೀ ಸಿ ಆರ್ ವಕೀಲರಿಂದ:-

ನಾನು ವಿದ್ಯಾಭ್ಯಾಸ ಮಾಡಿಲ್ಲ. ನನ್ನ ತಾತನ ಹೆಸರು ಮೂಗೇಗೌಡ. ಮೂಗೇಗೌಡರಿಗೆ 4 ಜನ ಮಕ್ಕಳು. ಅವರ ಹೆಸರು ಕರೀಗೌಡ, ಶಿವಣ್ಣ, ದೇವಮ್ಮ ಮತ್ತು ಸಾಕಮ್ಮ. ನನ್ನ ತಾತ ಮೂಗೇಗೌಡರಿಗೆ ಒಟ್ಟು 7 ಎಕರೆ ಜಮೀನು ಇತ್ತು. ಸಾಕ್ಷಿ ಮುಂದುವರೆದ ನನ್ನ ತಾತನಿಗೆ 14 ಎಕರೆ ಜಮೀನು ಇತ್ತು ಎಂದು ನುಡಿಯುತ್ತಾರೆ. 14 ಎಕರೆ ಜಮೀನು ನನ್ನ ತಾತನ 4 ಜನ ಮಕ್ಕಳಿಗೆ ಸಮಾನವಾಗಿ ಹಿನ್ನೆಯಾಗಿರಲಿಲ್ಲ. 14 ಎಕರೆ ಜಮೀನಿನಲ್ಲಿ ಕರೀಗೌಡ ಮತ್ತು ಶಿವಣ್ಣರವರಿಗೆ ತಲಾ 7 ಎಕರೆ ಜಮೀನು ಬಂದಿತ್ತು. ನನ್ನ ತಂದೆ ಕರೀಗೌಡ ಮತ್ತು ಅವರ ಸಹೋದರನಾದ ಶಿವಣ್ಣರವರ ಮಧ್ಯೆ ವಿಭಾಗವಾಗಿತ್ತು. ವಿಭಾಗ ಪತ್ರವನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿದ್ದೀರಾ ಎಂದರೆ ಇಲ್ಲ. ಸದರಿ ವಿಭಾಗ ಪತ್ರವನ್ನು ಹಾಜರುಪಡಿಸಲು ತೊಂದರೆ ಇಲ್ಲ. ನನ್ನ ತಂದೆ ಕರೀಗೌಡರಿಗೆ ಒಟ್ಟು 4 ಜನ ಮಕ್ಕಳು. ಅವರೆಂದರೆ ವಿಜಯ, ಮೀನಾಕ್ಷಿ, ನಾನು ಮತ್ತು ಕುಮಾರ. ನನ್ನ ತಂದೆಗೆ ಮರೂರು ಎಲ್ಲಿ ಗ್ರಾಮದಲ್ಲಿ 2 1/2 ಎಕರೆ ಜಮೀನು ಬಂದಿತ್ತು. ಉಳಿದ ಜಮೀನುಗಳ ಬಗ್ಗೆ ಹೇಳಲಾಗುವುದಿಲ್ಲ.

ಈ ದಾವೆ ಸಲ್ಲಿಸಲು ದಾಖಲೆಗಳನ್ನು ನಾನೇ ತೆಗೆದಿದ್ದೇನೆ. ಯಾವ ಯಾವ ಸರ್ವೆ ನಂಬರ್ ಗಳ ದಾಖಲೆಗಳನ್ನು ಹಾಜರುಪಡಿಸಿದ್ದೀರಿ ಎಂದರೆ ಮೇಲೆ ಹೇಳಿದ ಒಂದು ಸರ್ವೆ ನಂಬರ್ ನ ಬಗ್ಗೆ ಗೊತ್ತಿದೆ. ವಾದ ಪತ್ರದಲ್ಲಿ ಏನು ಬರೆಯಲಾಗಿದೆ ಎಂದು ನನಗೆ ಖುದ್ದಾಗಿ ಗೊತ್ತಿಲ್ಲ ಎಂದರೆ ಗೊತ್ತಿದೆ ಭಾಗಬೇಕೆಂದು ಹೇಳಿದ್ದೇನೆ. ನನ್ನ ತಂದೆ ಅವರ ಜೀವಿತಾವಧಿಯಲ್ಲಿ ಏನೇ ಕೆಲಸ ಮಾಡುತ್ತಿದ್ದರೂ ಸಹ ಕುಟುಂಬದ ಒಳಿತಿಗಾಗಿ ಮಾಡುತ್ತಿದ್ದರು ಎಂದರೆ ಸರಿ. ನನಗೆ ಗೊತ್ತಿಲ್ಲ. ನನ್ನ ತಂದೆ ತೀರಿಹೋಗಿ 7 ವರ್ಷವಾಯಿತು. ತಾರೀಖು, ತಿಂಗಳು ಮತ್ತು ಇಸವಿ ಹೇಳಲಾಗುವುದಿಲ್ಲ. ನನ್ನ ತಮ್ಮ ಕುಮಾರ ಯಾವಾಗ ತೀರಿಕೊಂಡರು ಎಂದು ಗೊತ್ತಿಲ್ಲ. ನನ್ನ ಅಣ್ಣ ವಿಜಯಕುಮಾರ ತೀರಿಹೋಗಿ 6 ವರ್ಷವಾಯಿತು. ನನ್ನ ಅಕ್ಕ ಮೀನಾಕ್ಷಿ ತೀರಿಕೊಂಡು 14 ವರ್ಷವಾಯಿತು. ನಾನು ನನ್ನ ತಂದೆ, ಅಣ್ಣ ಮತ್ತು ಅಕ್ಕನ ಮರಣ ಪ್ರಮಾಣ ಪತ್ರಗಳನ್ನು ಹಾಜರುಪಡಿಸಿಲ್ಲ. ನನ್ನ ಅಣ್ಣನಿಗೆ ಯಾವಾಗ ಮದುವೆಯಾಗಿದೆ ಎಂದು ಗೊತ್ತಿಲ್ಲ. ನನ್ನ ಅಣ್ಣನಿಗೆ ಒಂದು ಮಗುವಿದೆ. ನನ್ನ ತಮ್ಮ

ಕುಮಾರನಿಗೆ ಯಾವಾಗ ಮದುವೆಯಾಗಿದೆ ಎಂದು ಗೊತ್ತಿಲ್ಲ. ಅವರಿಗೆ ಇಬ್ಬರು ಮಕ್ಕಳು ಆ ಪೈಕಿ ಒಬ್ಬರು ತೀರಿಹೋಗಿದ್ದಾರೆ ಒಬ್ಬರು ಬದುಕಿದ್ದಾರೆ. ನನಗೆ ಮದುವೆಯಾಗಿ 35 ವರ್ಷಗಳಾಯಿತು. ತಾರೀಖು ಗೊತ್ತಿಲ್ಲ. ನನ್ನ ಮದುವೆಯನ್ನು ನನ್ನ ತಂದೆ ಮತ್ತು ಅಣ್ಣ ಅಡ್ಡೂರಿಯಾಗಿ ಮಾಡಿದ್ದಾರೆ ಎಂದರೆ ಇಲ್ಲ. ನನ್ನ ಮದುವೆಯ ಸಮಯದಲ್ಲಿ ಹಣ ಒಡವೆ ಕೊಟ್ಟು ಅನುಕೂಲವಾಗಿರುವ ಕಡೆಗೆ ಅಡ್ಡೂರಿಯಾಗಿ ಮದುವೆ ಮಾಡಿದ್ದಾರೆಂದರೆ ಸರಿಯಲ್ಲ. ನನ್ನ ಅಕ್ಕನನ್ನೂ ಕೂಡ ಅನುಕೂಲವಾದ ಕಡೆಗೆ ಒಡವೆ ವಸ್ತ್ರ ಕೊಟ್ಟು ಮದುವೆ ಮಾಡಲಾಗಿದೆ ಎಂದರೆ ಸರಿಯಲ್ಲ.

ನನ್ನ ತಂದೆಗೆ ದಾವಾ ಸ್ವತ್ತುಗಳಲ್ಲದೆ ಹೊನ್ನೇನಹಳ್ಳಿಯಲ್ಲಿ ಜಮೀನು ಇತ್ತು. ಹೊನ್ನೇನಹಳ್ಳಿ ಹೊರತುಪಡಿಸಿ ಬೇರೆ ಎಲ್ಲಿಯೂ ಜಮೀನು ಇರಲಿಲ್ಲವೇ ಎಂದರೆ ಇತ್ತು ಎಲ್ಲಿ ಎಂದು ಗೊತ್ತಿಲ್ಲ. ಈ ದಾವಾ ಜಮೀನುಗಳಲ್ಲದೆ ಆ ಜಮೀನುಗಳನ್ನು ಈ ದಾವೆಯಲ್ಲಿ ಸೇರಿಸಿಲ್ಲ ಎಂದರೆ ಸೇರಿಸಿದ್ದೇನೆ. ನನ್ನ ತಂದೆಯ ಜೀವಿತಾವಧಿಯಲ್ಲಿ ನನ್ನ ತಂದೆ ಮತ್ತು ಸಹೋದರರು ಪ್ರತ್ಯೇಕವಾಗಿಯೇ ಇದ್ದರು ಎಂದರೆ ಸರಿ. 2 ನೇ ಪ್ರತಿವಾದಿ ನನ್ನ ಅಣ್ಣನ ಪತ್ನಿ ಮತ್ತು 3 ನೇ ಪ್ರತಿವಾದಿ ನನ್ನ ಅಣ್ಣನ ಮಗಳು ಎಂದರೆ ಸರಿ. 2 ಮತ್ತು 3 ನೇ ಪ್ರತಿವಾದಿಯರು ಸಲ್ಲಿಸಿರುವ ಪ್ರತಿವಾದ ಪತ್ರದಲ್ಲಿ ಏನು ಬರೆದಿದ್ದಾರೆಂದು ನಾನು ತಿಳಿದುಕೊಂಡಿಲ್ಲ. ನನ್ನ ವಕೀಲರ ಮೂಲಕವೂ ಆ ಬಗ್ಗೆ ಕೇಳಿ ತಿಳಿದುಕೊಂಡಿಲ್ಲ. ದಿನಾಂಕ 21.06.2005 ರಂದು ನನ್ನ ತಂದೆ ಮತ್ತು ಇಬ್ಬರು ಸಹೋದರರು ವಿಭಾಗ ಪತ್ರವನ್ನು ನೋಂದಾಯಿಸಿಕೊಂಡರು ಎಂದರೆ ಗೊತ್ತಿಲ್ಲ. 2005 ರಿಂದಲೂ ನನ್ನ ಸಹೋದರರು ಅವರ ಹಿಸ್ಸೆಗೆ ಬಂದ ಆಸ್ತಿಗಳನ್ನು ಸ್ವಾಧೀನ ಹೊಂದಿ ಅನುಭವಿಸಿಕೊಂಡು ಪ್ರತ್ಯೇಕವಾಗಿ ವಾಸಯಿದ್ದಾರೆ ಎಂದರೆ ಗೊತ್ತಿಲ್ಲ.

ಮುಂದುವರೆದ ಪಾಟೀ ಸವಾಲು ಕೋರಿಕೆಯ ಮೇರೆಗೆ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ, ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇದೆ.,

(ಅನಿತ)

ಹೆಚ್ಚುವರಿ ಹಿರಿಯ ಸಿವಿಲ್ ಜಡ್ಜ್
ಮತ್ತು ಜೆ.ಎಂ.ಎಫ್.ಸಿ., ಹುಣಸೂರು.